



# Oxucu məktubları



## Dövlətimizə minnətdarıq

içərisindədir. Belə ki, muxtar respublikada həyata keçirilən quruculuq tədbirlərindən Dəmirçi kəndinə də pay düşüb. Yollarımıza asfalt örtük döşənib, insanların rahatlığı təmin olunub, ikimərtəbəli yaraşıqlı kənd mərkəzi istifadəyə verilib.

Burada müxtəlif təşkilatların fəaliyyətinə şərait yaradılıb, əhaliyə göstərilən xidmətlərin səviyyəsinin yüksəldilməsi diqqət mərkəzində saxlanılır. Kənddə xidmət mərkəzi

də istifadəyə verilib, burada bir neçə kənd sakini işlə təmin olunub.

Kəndimiz Sədərək rayonunun tərkibinə verildikdən sonra həyata keçirilən tədbirlər bir qədər də artıb. Belə ki, son günlər Naxçıvan-Sədərək magistral yolunun Dəmirçi kəndindən keçən hissəsində yol kənarında salınan yaşıllıqlar biz sakinlərin üreyincədir. Bu məktubu sizə ünvanlamaqla bir kənd sakini kimi sevinc və minnətdarlıq hisslərimi bölüşmək istəyirəm. Kənd

əhalisi münbit torpaqlarımızdan səmərəli istifadə etmək üçün Dəmirçiyə daha yaxın olan “Naxçıvan Aqrolizing” Sədərək rayon bazasının imkanlarından yararlanır.

Bununla da ulu babalarımızdan miras qalmış torpağı əkib-becərir, bağ-bağçalar salır, heyvandarlıq və arıçılıqla məşğul oluruq. Yaradılan bütün bu şərait dövlətimizin kənd adamlarına göstərdiyi diqqət və qayğının bariz nümunəsidir.

**Əbülfəz MƏMMƏDOV**  
**Sədərək rayonu, Dəmirçi**  
**kənd sakini**

## Yüzlilik yubileyiniz mübarək!

**Salam, hörmətli “Şərq qapısı” qəzetinin kollektivi. Sizi qəzetin 100 illik yubileyi münasibətilə təbrik edir, yaradıcılıq uğurları arzulayıram!**

Məlum olduğu kimi, bu il iyunun 1-də Naxçıvan Muxtar Respublikası Ali Məclisinin Sədri cənab Vasif Talıbov “Şərq qapısı” qəzetinin 100 illik yubileyinin keçirilməsi ilə bağlı sərəncam imzalamışdır. Ölkə mətbuatında hər zaman öz nüfuzu ilə seçilmiş qəzetin 100 illik yubileyinin yüksək səviyyədə qeyd olunması məqsədilə bağlı imzalanan bu sərəncam Ali Məclis Sədrinin mətbuata böyük qayğısının, diqqətinin nəticəsidir.

“Şərq qapısı” qəzeti mənim hə-

yatımda xüsusi yeri olan və daim izlədiyim mətbu orqandır. Hələ gənc yaşlarımdan bu qəzetin daimi abunəçisi olmuş, burada dərc olunan xəbər və məqalələri, müəllif yazılarını sevə-sevə oxumuşam. Bəlkə də bu bağlılıqdandır ki, müxtəlif dövrlərdə qəzetlə kənar müəllif kimi əməkdaşlıq da etmişəm. Mənə çox yaxın, doğma olan bu qəzet haqqında xatirələrim, təəsüratlarım çox böyükdür və onlar bir məktuba sığan deyil. Amma ümumi olaraq onu deyə bilərəm ki, “Şərq qapısı” qəzeti fəaliyyət göstərdiyi bütün dövrlərdə Naxçıvanın güzgüsü olub. Bu qəzet vasitəsilə biz qədim diyarımızın tarixinə, mədəniyyətinə, təbii gözəl-



liklərinə bələd olmuşuq, öyrənmişik, sevmişik. Fərsətdən istifadə edib bu məktub vasitəsilə bütün kollektivi bir daha yubiley münasibətilə təbrik edir, hər birinizə Naxçıvanımızın müasir tarixinin yazılmasında uğurlar arzu edirəm.

**Firudin SÜLEYMANOV**  
**Naxçıvan Muxtar Respublikası**  
**Müharibə, Əmək, Silahlı Qüvvələr**  
**və Hüquq-Mühafizə Orqanları**  
**Veteranları Şurasının sədri**

## İncəsənətimiz qarşısında xidmətləri olanlar unudulmur

**Salam, hörmətli redaksiya!**

Biz yaşlı nəslin həvəslə müntəzəm mütaliə etdiyi mətbuat orqanlarından biri “Şərq qapısı” qəzetidir. Bu il yüzilliyini yüksək səviyyədə qeyd edəcəyimiz qəzetdə, xüsusilə diqqətimi cənkən muxtar respublikanın mədəni həyatına, xüsusilə də dövlət qayğısı sayəsində incəsənətin inkişafına xüsusi yer ayrılmasıdır. Məni bu məktubu yazmağa sövq edən daimi oxucu kimi qəzet əməkdaşlarını yüzlilik yubiley münasibətilə təbrik etmək arzum oldu. Bu məktubla həm də ötən il Naxçıvan Muxtar Respublikası Ali Məclisinin Sədri cənab Vasif Talıbovun müvafiq sərəncamına əsasən istedadlı bəstəkar, pedaqoq, mənim dəyərli müəllimim Məmməd Məmmədovun 100 illik yubileyinin keçirilməsi ilə əlaqədar qəzetdə maraqlı silsilə yazıların dərc olunmasına görə minnətdarlığımı bildirmək istədim.

Naxçıvanda musiqi mədəniyyətinin inkişafında xüsusi xidmətləri olan incəsənət xadimlərindən biri də Məmməd Məmmədov idi. Naxçıvan Muxtar Respublikasının Əməkdar müəllimi, bəstəkar, dirijor, xormeyster və pedaqoq Məmməd Məmmədovun Naxçıvanda truba və akkordeon siniflərinin, vokal ansambl-

larının, xor kollektivlərinin yaradılmasında böyük əməyi olmuşdur. Bəstəkarın bir-birindən gözəl mahnıları indi də konsert salonlarında səsləndirilir.

Xüsusi vurğulamaq istəyirəm ki, mənim taleyimdə Məmməd Məmmədovun böyük rolu olub. Onunla birlikdə “Əlvən çiçəklər” ansamblında birgə çalışmışıq, daha dəqiq desəm, həmin musiqi kollektivinə məni o xeyirxah insan gətirmişdi. Həmin ansamblın üzvlərinin çoxu indi ölkəmizin yüksək fəxri adlarını daşıyırlar.

Dəfələrlə Məmməd Məmmədovla qastrol səfərlərində olmuş, ona göstərilən sevgi və məhəbbəti görmüşəm. Ölkəmizin məşhur musiqi xadimləri ona böyük hörmət göstərirdilər.

Fəxr edirəm ki, bu gün Azərbaycanda, onun ayrılmaz bir guşəsi olan Naxçıvanda müəllim, sonra isə iş yoldaşım olmuş Məmməd Məmmədov hörmətlə xatırlanır.

Onunla birlikdə işləmiş yoldaşlarım adından belə böyük diqqətə görə Naxçıvan Muxtar Respublikası Ali Məclisinin Sədrinə dərin minnətdarlığımı bildirirəm.

**Hidayət MƏMMƏDƏLİYEV**  
**Naxçıvan şəhəri**

## Əsgərlərimizə hörməti, köməyi özümə borc bilirəm

**Hörmətli redaksiya!** Biz xoşbəxtlik ki, doğma yurdumuz, müstəqil dövlətimiz, Vətənimizi yağılardan qoruyan güclü ordumuz, onun sıralarında xidməti borcunu yerinə yetirən əsgərlərimiz vardır. O əsgərlər ki vətənpərvər, cəsur, mərd, güclüdürlər. Onların qətiyyəti, məğrurluğu sayəsində torpaqlarımız bu gün də inamla qorunur. Ötən il qazandığımız Böyük Qələbə qorxmaz, qətiyyətli Vətən oğullarımız sayəsində mümkün oldu, düşmən məğlub edildi, 30 illik həsrətimiz sona yetdi. Ona görə də əsgər adı şərəf, ləyaqət, məğrurluq rəmzidir.

Bu gün muxtar respublikamızda əsgərə – yurdun keşikçisinə hörmətlə yanaşılır, onlara lazımi qayğı və diqqət göstərilir. Bu qayğımı ötən əsrin 90-cı illərində hər an işğal təhlükəsi ilə üz-üzə qalmış Naxçıvanı xatırlayanda daha yaxşı dərk edirik. O vaxtlar indiki kimi şərait yox idi ki, bizi qoruyan əsgərlərimiz üçün əlimizdən gələni edək. İndi çox şükür ki, buna şərait yaradılıb. Mən sağlamlıq imkanı məhdudd şəxs olsam da, əsgərlərimizə kömək göstərməyi həmişə özümə



borc bilirəm, onları da öz övladım kimi görürəm. 10 ildən artıqdır ki, əsgərlərimizə corab, boyunbağı, şərf və jilet toxuyuram. Əl işlərim onları səngərdə saxtadan-sazaqdan qoruyur. Mən səngərlərdə vüqarla, ictimaiyyətlə dayanan, yurdumuzu göz bəbəyi kimi qoruyan oğullarımızla

fəxr edir, qürur duyuram.

**Saimə NOVRUZOVA**  
**Şərur rayon Çərçiboğan kənd sakini**

## Dövlət dəstəyi ilə məşğulluğumuz təmin edilir

**Hörmətli redaksiya!**

Muxtar respublikamızda uğurlu sosial-iqtisadi siyasətin əsas istiqamətlərindən biri də əhəlinin məşğulluğunun təmin edilməsidir. Bu sahədə görülən işlər az-təminatlı ailələrin sosial müdafiəsini gücləndirir, onlar aktiv əməyə cəlb edilir.

Elə mən də bu sahəyə göstərilən qayğıdan istifadə edərək Şərur Rayon Məşğulluq Mərkəzinə müraciət etdim. Çox

keçmədən müraciətimə cavab verildi. Şəraitimizi öyrənib ailəməzə bir baş yanıbalalı, iribuynuzlu heyvan verildi. Göstərilən diqqəti nəzərə alaraq bundan sonra çalışacağam ki, verilən heyvanlara lazımi qaydada qulluq göstərim və onların sayını artırım. İnanıram ki, əldə edəcəyim heyvandarlıq məhsulları ailəməzin təminatında mühüm rol oynayacaq. Həmçinin gələcəkdə istehsal edəcəyimiz məhsulları

bazara çıxara, ehtiyacımızı ödəyə biləcəyik. Bu, ailə başçısı olmayan bir qadın üçün böyük bir qayğıdır.

Ailəm adından göstərilən bu dəstəyə görə dövlətimizə minnətdarlığımı bildirirəm.

**Xanım CƏFƏRLİ**  
**Şərur rayon Tumaslı kənd sakini**

### İtmişdir

Naxçıvan şəhəri, İstiqlal küçəsi, bina 93, mənzil 15-də yaşayan Abbasov Azər Yusif oğlunun adına olan evin 8859 inventar nömrəli texniki pasportu itdiyindən etibarsız sayılır.



Naxçıvana gəlməli oldum. Anju və stend qoyulması üçün hələ bir il əvvəl Bakıda maraqlandığım xəstəxanalardan bir neçəsi 5000 manata yaxın ödəniş istəmişdi. Ona görə də Naxçıvana xəstəxana xərcləri üçün hazırlıqlı gəlmişdim.

Öncə Şərur Rayon Mərkəzi Xəstəxanasına getdik. Bir neçə dəqiqə ərzində Tibbi xidmətə göndəriş vərəqəsi yazıldı və Naxçıvan şəhərindəki Diaqnostika Müalicə Mərkəzinə göndərildik.

Burada icbari tibbi sığortaya görə EXO, EKQ, rentgen müayinəsi, anju, stend qoyulması və digər tələb olunan bütün prosedurlar ödənişsiz aparılır.

Anama lazım olan bütün müayinələr dərhal aparıldı və müalicəsi üçün prosedurlara başlandı.

Mənim üçün ən təəccüblüsü xəstəxanaya girəndən çıxanacan bir manat da olsa, ödəniş tələb

edilməməsi oldu. Halbuki Bakıda eyni prosedur üçün ən azından 4-5 min manat ödəməli olacaqdım. Üstəlik, burada Naxçıvan qeydiyyatı

## Naxçıvan icbari tibbi sığortanın tətbiqi sahəsində də nümunədir

yatı olan hər kəsin icbari tibbi sığortadan yararlına bilməsi ölkədə ən gözəl nümunədir.

İcbari tibbi sığortanın fəaliyyət göstərməsi və saat mexanizmi kimi dəqiq işləməsi Naxçıvan Muxtar Respublikası Ali Məclisinin Sədri cənab Vasif Talıbovun gərgin əməyinin nəticəsidir. Buna görə cənab Sədrə minnətdarlığımı bildirirəm.

Naxçıvan Diaqnostika Müalicə Mərkəzinin həkim-kardioloqu dəyərli Nail Mehbaliyevə, Təranə xanıma, gülərliz və səmimi kollektivinə minnətdaram.

**Əpoş VƏLİYEV**  
**Bakı şəhəri**

## Su həyatdır



**Salam, hörmətli redaksiya!**

Bu məktubu sizə ünvanlayaraq həm bütün kənd sakinləri adından sevincimizi ifadə etmək, həm də bizə belə şərait yarananlara minnətdarlığımı çatdırmaq istəyirəm.

Bol məhsul yetişdirmək üçün həmişə təbiətə bel bağlamaq olmur. Bir də görürsən ki, yaz-yay aylarında havalar quraqlıq keçir, günlərlə torpağa bir damcı yağış düşmür. Elə buna görə də muxtar respublikamızda suvarma sistemlərinin genişləndirilməsi istiqamətində ardıcıl tədbirlər həyata keçirilir. Bu da aqrar sahənin in-

kişafında, keyfiyyətli kənd təsərrüfatı məhsulları istehsalında başlıca amillərdən biridir. Bizim kəndimizdə də yeni nasos stansiyasının istifadəyə verilməsinə ehtiyac var idi. Bunun üçün elektrik təsərrüfatı yeniləndi və nasos stansiyası istifadəyə verildi. Bu gün yaradılan şərait sayəsində bir vaxtlar susuzluqdan cadar-cadar olmuş torpaqlarımız, ilan mələyən çöllərimiz gülüstana dönməkdədir.

“Hər qaranlıq gecənin bir işıqlı sabahı var”, – deyib atalarımız. Bizi bu işıqlı sabahlara çıxaranlara, babalarımızdan qalmış su çəkib, yol salmaq kimi xeyirxah ənənələri bu gün də yaşadanların, elinin, camaatının qədrini bilənlərin su qədər ömrü olsun!

**Rəşad ALLAHVERDİYEV**  
**Şahbuz rayonu, Külüs kənd sakini**